

# ГОМАН

Цэна с перэсылкай і дастаўкай да хаты:

на 1 год—4 м. 80 фэн., на 1/2 году—2 м. 40 ф., на 3 месяцы—1 м. 20 ф., на 1 мес.—40 фэн.

Беларуская Віленская часопісь

выходзіць два разы у тыдзень: у аўторкі і пятніцы.

Адрэс рэдакцыі: Вільня, Завальная 7.

Адрэс адміністрацыі і экспэдыцыі:  
М. Стэфанская 23.

Цэна абвестак:

на 4-ай старане за радок дробнымі літэрамі—25 фэн.; дробныя абвесткі—па 5 фэн за слова. Абвесткі аб сьмерці—60 фэн. за лінейку дробн. друкам.

№ 15 (107). Год II.

Вільня, 20 лютаго 1917 г.

Цэна 5 фэн. (3 кап.).

## Ціш перад бурай.

19 лютаго.

Заходні тэатр:

На большай частцы фронту быў густы туман, каторы агранічываў работу лятувоў і артылерыі і дапускаў толькі патрульныя операцыі.

Дзякуючы асьперожнасьці нашых войск у аёпах, чысьленне операцыі ворагоў не удаліся. Нашым разведчыкам удалося прывясці некалькі палонных.

Усходні тэатр:

Нічога выдатнага.

Македонскі фронт: Сустрэчы перэдніх варт і, мейсцамі, артылерыйскія бітвы.

Два самалёты ворагоў збиты.

Турэцкае апавешчэньне.

КОНСТАНТЫНОПОЛЬ. На поўдні ад Тігра ворагі 17 лютаго, пасля падгатоўкі агнём, штурмавалі нашы пазыцыі пры Фелыі. Ворагу ўдалося на момэнт уварвацца на нашу пазыцыю, але пасля ён быў адтуль выкінут, і яго брыгада знішчана зусім. Мы ўзялі 1 афіцэра, 60 салдатоў, кулемёт і некалькі аўтаматычных стрэльб.

Пры Дардаўэльях мы збілі англіцкі самалёт, каторы папаў у нашы рукі блізка зусім цэлы. Яго можна будзе паправіць.

Заява турэцкаго вэзыра.

КОНСТАНТЫНОПОЛЬ. Новы вялікі вэзыр, Талаат-паша, гэтак сказаў у парламэнці: „Нашы ворагі заявілі аб сваім жаданні выкінуць нас с Константынополя і с суседства з марскімі пралівамі у Анатолію. На гэтыя сьмешныя грошбы нашых ворагоў атказваем: мы не уступім Константынополя, пакуль будзе жыў хоць адзін осман. Мы прадоўжым гэту вялізарную вайну поруч з нашымі адважнымі саюзнікамі датуль, пакуль нашы ворагі не прызнаюць нашаго права на жыцьцё“.

Парлямент выказаў новаму вялікаму вэзыру сваё давер'е ўсёмі галасамі.

Каріленне Англіі коштам Расеі.

БЭРН. «Вунд» даведаўся с Педэбурга аб прадлажэньні англіцкаго правіцельства вывясці з Расеі 80 мільёноў пудоў пшаніцы.

«Русск. Введ.» кажуць, што гэты вываз паставіць самую Расею ў цяжкое палажэньне. Але праўда, што дзеля павышэньня валюты расейскаго рубля за граніцай вывазу пшаніцы можна жадаць.

Францускія напасці на расейскі ўрад.

ШТОКГОЛЬМ. Францускі міністар Думэрг у гутарцы з адным журналістам кінуў вельмі цяжкія абвіненьня расейскаму правіцельству, каторае прапівіцца клічу: „ўсе дзеля вайны!“ Затое ён хваліць згодлівасьць і саюзніцкую вернасць расейскаго грамадзянства. У расейскіх правіцельственных кругах гэтыя напасці зрабілі вялікую прыкрасць.

Неспакойство у Расеі.

ШТОКГОЛЬМ. «Русск. Сл.» кажа, што ў тарговых і банкоўскіх кругах Расеі вельмі непакоюцца с прычыны нямецкай падводнай вайны. Факт, што праз яе прывоз і вываз вельмі агранічыліся, мае для Расеі дужа сумныя пасьледствы, бо яна прывазіла сабе мора надта многа тавароў. З гэтай прычыны газета прадлагае, каб Англія і Францыя ужылі-бы проці падводных лодак усіх спосабоў, якія толькі могуць суліць удачу.

Перад зменай „курсу“.

МАСКВА. «Русск. Сл.» даносіць, што імператар прыняў Штырмера і Протопопова на агульнай аўдыэнцыі. Гэта вызвае тым вялікае ўражэньне, што перад тым цар прыняў быў Трэпова.

Як даносіць, цар прыняў Штырмера і Трэпова надта міласьціва. Протопов радзіць, каб Штырмеру і Трэпову далі-бы кіраўнічыя мейсцы, ды каб яны гэтак узмацавалі сілу правых партыяў дзеля змаганьня проці Думы і каб разбіць наступовы блок.

Як пішучь «Вірж. Введ.», Протопов спадзяецца, што пры новых выбарах наступовы блок утраціць прынамсі 30 дэпутатскіх мейсцаў. Апроч таго ён спадзяецца паддзяржкі работнікоў, незадаволеных работаў Дзяржаўнай Думы.

Пасыўная таргоўля Англіі.

ЛОНДОН. «Times» піша, што у студню ў Англію прывезлі тавароў на 90.565.311 фунтоў стэрл., а вывезлі толькі на 46.860.542 ф. стэрл.

## Ціш перад бурай.

Нямецкія апавешчэньня за апошніе тыдні даносіць адно толькі аб патрульных операцыях і наступленьнях разведчыкоў. Апавешчэньня пішучь: тут узято 17 палонных, там — 6, у іншым мейсцы — 32. Большая частка чытачоў, прачытаўшы гэтыя, пэўна незадаволеныя аткідаюць газету, кажучы: „вось, знайшлі аб чым пісаць: 17 палонных!“ Але незадавольство іх тлумачыцца поўнай незнаёмасьцю іх са значэньнем гэтых патрульных операцыяў. Папраўдзі, яны маюць надта вялікае значэньне, і ад умеласьці правадзіць іх і паводлуг іх результацоў зрабіць правільны вывад залезьць ход ня толькі найбліжэйшых операцыяў, але мо' і ўсяе сусветнай вайны. Бо вядома ўсім, ды і тым болей не становіць гэта сакрэту для генэральных штабоў ваюючых старон, што мы стаімо перад пачаткам незвычайна важных прыпадкоў, мо' найважнейшых за ўвесь час вайны. Абедзьве ваюючыя староны прыгатаўляюцца да таго, каб зрабіць сваім ворагам нішчучый удар. Пры цяперашніх аграмадных фронтах ад Балтыцкаго да Чорнаго мора і ад каналу Ляманш да Альп гэтыя фронты, само сабо, ня могуць быць усюды роўна сільныя. Кожная старана, маючыся пачаць наступленьне на якім-коліч пункце фронту, спягівает на гэты пункт памалу і неўзнак вялікія сілы — як салдатоў, так і снарады, каб мець перавагу над ворагамі. І вось цяпер, калі трэба спадзявацца гэтых наступленьняў кожным момэнт, вельмі важна пераканацца, на якіх адрэзках ворагі узмацавалі свае сілы. Дзеля гэтаго кожная старана на ўсіх сваіх фронтах робіць разведкі, аб якіх нам даносіць ваенныя апавешчэньня, паведамляючы аб узяцьці ў палон гэтулькі-то палонных. З вумероў палкоў, да якіх належаць узяцьце палонных, генэральны штаб даведываецца, якія палкі прыйшлі на той адрэзак, ці адыйшліся адтуль на іншы пункт. Калі-б адной старане ўдалося сабраць дзе-коліч значныя сілы, а ворагі аб гэтым ня ведалі-бы і не здалелі-бы прыгатавацца да адпору, дыкіх ждзё немінучы разгром. Гэткая катастрофа спаткала два гады таму назад расейскую 10 армію пад камандай Сівэрса, проці каторай Гіндэнбургу ўдалося цішком сабраць пераважываючыя сілы. Пагібель 10 арміі была результатам не здрады жандарскаго палкоўніка Мяседова, а умення нямецкаго глаўнакамандуючаго так падвясціці патрабныя сілы, што аб гэтым расейская каманда зусім ня ведала.

Можна напэўна сказаць, што саюзнікі прыгатаўляюць вялізарнае наступленьне з незвычайна чысьленымі сіламі. Невядома толькі адно: на якім адрэзку? Атказ на гэтыя пытаньне і могуць даць толькі результаты штодзённых патрульных разведак, аб якіх мы чытаем у ваенных данясеньнях і якія несьведомныя людзі лічаць зусім неважымі.

Чытаючы расейскія апавешчэньня, мы там гэтых вестак не бачым, або спатыкаемся з імі вельмі рэдка. З гэтаго можна зрабіць бадай зусім пэўны вывад, што пастаноўка разведкі ў расейцоў, быўшая заўсёды слабой, астаецца гэткай-жэ самай і цяпер, ды што расейскі генэральны штаб за 31 месяц крываваго змаганьня нічога не навучыўся і забыўся аб усіх горкіх навуках сусветнай вайны.

## Трайны пратэст.

Справа далейшай будучыны Галічыны, каторай—сьледам за апавешчэньнем незалежнасьці Польшчы—была дадзена абецанка пашырэння яе аўтаномныя правы, пайшла дзіўнай на першы пагляд дарогай: проці гэтаго ўсёмі сіламі выступае добрая палавіна жыхароў Галічыны—ўвесь тамтэйшы украінскі народ. У „Гомане“ ўжо выясьнялася прычына гэтаго: пры пашырэнні правоў Галічыны і незалежнасьці яе ад агульнааўстрыяцкаго парламэнту ў гэтай старонцы ўласць упадзе ў рукі палкоў, а украінцы бачуць у польскім панаванні найвялікшую грошбу для сябе. І затым-то украінскае грамадзянства і ўсе украінскія палітыкі прадоўжыць цяпер, не пакідаючы рук, дзеля таго, каб дадзеная палкам абецанка не магла быць споўнена ў такой формі, як хочучь палкі.

Запраўды, небаспечнасьць украінцам грозіць вялікая. Мы на сабе спазналі, што польская палітыка робіць з народамі, над якімі палкамак так ці іначэй удалося запанаваць: іх інтэлігенцыя і вышэйшыя станы апалечываюцца, а „просты“ народ абяртаецца ў нявольнікоў-прыганяных, у душы каторых забіваецца сьведомасьць чалавечых правоў, сьведомасьць іх нацыянальнасьці і права на самабытнае жыцьцё. Украінцы, разумеючы гэта, агуртавалі цяпер усё свае чынныя грамадзкія сілы каля адной ідэі: не даць панаволіць сябе палкамак!

У пачатку лютаго месяца у Львові адбыўся з'езд членаў пашырэннаго украінскаго народнаго камітэту і даверэных людзей украінскай народнай партыі. З'езд гэ-

ты, абсудзіўшы ўсестаронна палітычнае палажэнне ўкраінскага народу і вышэйнаменную грозбу с прычыны праекту аб Галічыне, прыняў гэтыя рэзалюцыі:

1. З'езд наймацней пратэстуе проці выдзялення ці пашырэння аўтаноміі Галічыны і дамагаецца утварэння з ўкраінскіх зямель Аўстрыі асобнай правінцыі, беспасрэдна злучанай з рэштай аўстрыяцкіх краёў.

2. Уважаючы, што думка цэнтральных дзяржаў стварыць з вышэназваных асобнай правінцыі польскіх зямель незалежную Польскую дзяржаву становіць запаведзь, што тые-ж дзяржавы вызволяць і іншыя паняволеныя Расеей народы, ў тым ліку народ украінскі, і створаць з іх самабытныя праўна-дзяржаўныя органы, — мы выступаем з усёй цвёрдасцю проці прылучэння ў якой будзь форме ўкраінскай часткі Холмшчыны і іншых ўкраінскіх зямель да будучага Польскага гасударства. Наадварот, мы жадаем: а) утварэння з занятых ўкраінскіх зямель разам с Холмшчынай асобнай адміністрацыйнай адзінкі; б) дапушчэння ўкраінскай мовы і ўкраінскага пісьма да публічнага ужытку на занятых ўкраінскіх землях; в) адвалення рэлігійных і культурных патрэб ўкраінскага народу, арганізацыі на ўкраінскіх землях ўкраінскіх школ і прыняцця іх на кошт аўстрыяцка-венгерскай монархіі; г) аказання не аткладаючы сур'ёзнай эканамічнай помачы ўкраінскаму насяленню на занятых ўкраінскіх землях.

Голас украінцоў — гэта ўжо трэці голас пратэсту проці прылучэння да новаздадзенай Польскай дзяржавы: з адзінакавай цвёрдасцю выступаюць проці падобнай думкі як беларусы, так і літвіны. І мы верым, што цяпер — у часі „вясны малых народаў“ — у ва ўсім свеце ня знойдзецца такой дзяржавы, каторая выдала бы беларусоў і літвіноў на загубу ў польскія рукі, — верым, што і небаспечнасць, якая грозіць украінцам, развеецца бяз сьледу.

І. Мелешка.

„У іх нічога німа!“

На людзей, якія прыходзяць у наш Край с чужых старон, робіць вельмі дзіўнае ўражэнне палажэнне беларусоў у каталіцкім касцёлі. Іх дзіўна, што на Беларуска-Літоўскай зямлі ў касцёлі чутна мова літоўская, чутна

мова панаехаўшых да нас польскіх колоністоў, ды не пачуеш ні слова па беларуску. А тож беларусоў каталікоў — немалая грамада: ня менш за два з лішкам мільёны душ!

Дзіўваюцца з гэтай прычыны і немцы ды стараюцца дазнацца, як гэта можа быць? І вось, калі нехта з іх спытаўся ў галавы каталіцкага духавенства ў беларускай частцы Краю, чаму каталіцкі касцёл не дапускае ў сябе да ужытку народнай беларускай мовы, ён пачуў адказа: «Бо ў беларусоў нічога німа!»

Гэта заява, калі б нават была зусім праўдзіва, ўсё-ж такі дужа неасцярожна ў вустах прадстаўніка духавенства: яна не апраўдвае, а, наадварот, вінаваціць тых, праз каго ў нас „нічога німа!“

Бо быў час, калі ў нас было ўсё: была свая незалежная дзяржава, ў якой гасударственай мовай была мова беларуская, былі свае сэймы, свае урады, былі беларускія гасударственныя мужы, каторыя кіравалі без ніякіх чужынцоў жыццём сваёй старонкі і народу; была свая нацыянальная культура, пісьменство, навук; быў беларускі касцёл і царква, дзе людзі маліліся і Бога славілі ў роднай беларускай мове, і былі свае кнігі духоўныя, а ў тым ліку беларуская біблія, надрукаваная роўна 400 гадоў таму назад — шмат раней, чым прыдбалі сабе Пісьмо Святое ў роднай мове палякі „ды маскоўцы“. І жыў народ наш вольным, самабытным жыццём, і не было тады чалавека, каторы-бы мог падумаць, што некалі беларуская мова будзе лічыцца нават самімі беларусамі „простай“, „мушыцкай“...

Хто вінаваца гэткага страшэннага упадку беларускага народу?

Упадак гэты пачаўся с таго часу, як пасяля Люблінскай уніі, наш Край пачаў жыць супольным с Польшчай жыццём, як да нас пачалі наплываць колоністы с Польшчы. Не без віны і нашы прашчурны — наша шляхта і панство вальможнае, каторыя дзеля розных прывілеяў ад польскіх каралёў, дзеля сваёй карысці адналіся с чужынцамі і прынімалі іх мову, іх звычаі, іх нацыянальнасць. Але яд здрады сваёй нацыі і свайго народу ўлілі ў іх душы гэтыя прышлыя да нас людзі. І ажно да нашых дзён гэтыя людзі с падмогай нашых беларускіх адшчэпайцоў і рэагатаў вядуць далей сваю нішчучую работу між беларусамі, вынесаючы з народу нашага ўсе яго сокі, забіраючы на службу да сябе ўсе інтэлігент-

ныя сілы, якіх не здалелі улавіць маскалі.

Ня дзіва, што ў нас „нічога німа“: бо, калі збудзіліся ўрэшці да нацыянальнага жыцця нашы беларусы, калі пачалі творчыю культурную работу, каб стварыць сабе тое, чаго німа, — дык гэтыя колоністы с чужой нам Польшчы і папаўшыя ў іх сеці сыны нашага народу выступілі проці беларусоў, змагаючы з беларускім рухам да нацыянальнага адраджэння пад расейскім панаваннем і аб'явілі яму смяротную вайну с таго момэнта, як уласць Расеі ў нас счэзла. Яны пануюць у каталіцкім касцёлі і праз касцёл, замяніўшы Крыж на Белаго Арла, служаць адно польскай справе, прамаўляючы да беларусоў у чужой для іх польскай мове, закладаючы для іх польскія школы...

Так, у нас „нічога німа“, бо нашае духавенство, каторае, едучы да дзікіх плямён, вучыцца мовы тых дзікароў і ў ей з імі гаворыць, — тут, на нашай зямлі, нашай мовы беларускай знаць ня хочэ. Духавенство павіна нам даць кніжку да навукі рэлігіі па беларуску, павіна вучыць нас рэлігіі ў роднай мове. Але яно гэтаго ня робіць, яно сваёй павінасьці перад беларусамі не спаўняе, ды яно-ж апраўдваецца тым, што ў нас „нічога німа!“

Даволі пераглядзець спісы нашых ксяндзоў, — і мы убачым, што між імі аграмадна працэнт беларусоў. Яны беларускую мову знаюць: у ей жэ першыя словы кажаць вучыліся, яе чулі ад малых дзён, чуць у сваіх парафіях навакол сябе і цяпер. Але, калі ў іншых з іх збудзілася беларускае сумленне, калі яны выяўляюць ахвоту да працы для свайго народу, — ім гэта забараняе іх духоўная ўласць. І та-ж уласць пасяля кажа, што ў беларусоў „нічога німа“, што с гэтай прычынай духавенство ня можа нічога для беларусоў зрабіць...

Ніхай так: ніхай „нічога німа“ ў нашага народу, — але затое народ наш, перетрываўшы сотні гадоў няволі, жыве і астаецца беларускім. А пакуль ёсць у ім іскра жыцця, дагуль можэм верыць, што ён здабудзе ізноў для сябе ўсё тое, што ліхая доля рукамі чужынцоў ад яго забрала.

А. Н.

У Вільні і вакол іцах.

× Беларускі тэатр. Справоздачу аб пастаноўцы „Паўлінкі“ Янкі Купалы дамо ў чародным ну-

мэры. Гэтак сама і аб кабарэтовым вечары, які адбыўся ў Беларускам Клубе ў гэту надзюлю, уладжаны сіламі беларускай драматычнай дружыны.

× Жыдоўскіе народныя страўні ад 1 ліпня да 31 сьнежня таго году мелі даходу 122.672 м., а выдаткоў — 127.130 м. Недастача — каля 5.000 м.

У 10 страўнях разам выдано 959.037 абедоў.

× „Утрачэнне“ карты на хлеб. За апошні час узрасло чысло прыпадкоў, калі паадзінокі асобы звертаюцца да паліцыі з заявай аб утраці карт на хлеб і просяць выдаць ім заверэнне дзеля выдачы новых карт. З гэтай прычыны узнялося падазрэнне, што яны проста прадавалі іншым асобам свае карты і пашпарты. Каб гэтаго далей не магло быць, такія заверэння будуць выдаваць толькі заплаціўшы 2 м. і будуць даваць толькі палову гэтай порцыі хлеба, якая прыпадала на утрачаную карту.

× Цукерныя вырабы. Право вырабляць цукерныя вырабы дадзена ў Вільні толькі 17 цукернікам.

Агранічэнне заняцця! гэтым промыслам — гэта суровы крок проці тутэйшых цукернікоў, але ён мо' дасць тую карысць, што с прычыны агранічэння цукерных вырабоў палепшыцца кармленне народу. За выкараньне цукерных вырабоў без пазвалення будуць сурова караць, а печыво — канфіскаваць.

× Аб ачыстцы стрэх. С прычыны таго, што за апошні дні выпало многа сьнегу, Stadthauptman прызвае гаспадароў дамоў парушыцца аб ачыстцы сьнегу са стрэх дамоў. У межах места можна звязіць сьнег толькі на бераг Вільні пры Набережнай і Дольнай вуліцы.

× Летні час (перэстаноўка гадзіннікоў на 1 гадзіну ўпярод) пачнецца 15 красавіка і будзе трыццаць да 15 версэбня.

× Суд над душэгоубам. Суд над Юр'ем Янушэўскім, забіўшым у Дабраволі 6 асоб, адбудзецца 28 лютаго.

× Нямецкая артыстычная выстаўка ў Вільні. За апошні час на выстаўцы былі 150 вучнёў і вучэніц са сваімі вучыцелямі.

× Новыя дробныя грошы. На mocy прыняцця нямецкім парламэнтам адпаведнага закона, скоро маюць быць выпушчаны новыя 5-фэніговыя грошы з алюмінія.

× Курс рубля: офіцыйны — 2 м. 00 фэн. за рубель; у банках

Карты.

Калісь, нудзячыся ў плебані,  
Жыў стары, сівы ксяндзок;  
Ні душы у хаці болей:  
Ён, ды служба — то-ж дзядок.  
Замаркоціўшыся часамі,  
Пачнуць часта між сабой  
Казаць казкі і здарэння,  
Чуткі разбіраць з вайной.  
Так вось нудна і самотна  
Час зганялі крок-за-крок.  
Раз так здарылось — дзед змёр быў  
І астаўся сам ксяндзок.  
Вось с прытугі і самоцця  
Богу моліцца ўвесь час,  
Па малітве і газетку  
Разгледае кожны раз.  
А пасяля... нуда збальцела:  
Ні пачуць што, ні сказаць,  
Ні параіцца с кім колеч,  
Ані с кім пабедаваць.  
Цяжка беднаму на сэрцы  
Дзень пры дні — адзін, як пень,

Моўчкі соўгаецца ў хаці,  
Сам нядужы, як той пень.  
Нудна у хаці... Каб час сцерці,  
Стане карты раскладаць  
У дзеве кучы, бытцым гэта  
С служкай-дзедам меў гуляць:  
Сам здае і сам трымае,  
Сам тасуе карты ўсе,  
Сам заходзіць, б'е сам, покі  
Так ахвоты не знясе.  
Вось так раскладаўшы карты  
Ксёндз ня згледзіць, як той час  
Прамінаў у мгненні вока, —  
Дый здарэнне-ж было раз.  
Гэты ксёндз з прытугі нека  
Кялібрак\*) быў разлажыў —  
Свой у дзеда ход спаўняе,  
Бытцым той бы так хадзіў.  
Вось заняўшыся чые, з вежаў  
Звоняць мшу ўжо адпраўляць,  
А прад тым дзяцей ён мусіў  
Катахізму навучаць.  
Дык с пасьпеху ласьне карты  
Ксёндз згроб скоро ды ў кішэнь.

\*) гульня старасьвецкая (пасьянс).

Аж пасяля... ды гдзе: ў касцёлі  
Вышла справа — чуць ня дрэнь!  
Ксёндз, гамонючы з малымі,  
Быў ткі добра упацеў,  
Дык палез за хусткай: пэўне  
Трохі твар абцерці меў.  
Ажно во! дастаўшы хусту,  
Ён дастаў і карты ўсе  
І распытаў пры аўтары  
Гдзе адна, дзе тры, гдзе дзеве.  
Бачэ ксёндз... прыхмурнуў чола,  
Быц на старасць быў сярдзіт, —  
Не згубіўся — дзецям кажэ:  
(Верабей стары меў спрыт!)  
— Ну, хто з вас во гэта знае?  
І пад то ткнуў пальцам у ніз;  
— Ты скажы, што во за карта?  
— „Гэта ту!“ сказаў Дзяніс,  
— Ну, а гэта? да другога  
Ксёндз звярнуўся, каб спытаць.  
— Гэта дамка пік! той смале;  
А старыя ту-ж стаяць.  
Бо не знаюць добра, блага,  
На што гэта ды к чаму?  
Ксёндз чародам і так хлопцаў  
Перабраў па аднаму.

Не змыліўся нікто ў карце!  
Во тагды, удаўшы від,  
Што ўсё стала наумысна,  
Да бацькоў прыстаў: „і жыд  
Помніць, кажэ, ён на Бога,  
Часта моліцца Яму.  
А вы што? Глядзіце: дзед  
Усе згаршэлі ні кчаму!  
Яшчэ пацер дрэнна знаюць,  
Як папала крыж кладуць,  
Катахізму ані слова,  
Што ня ступаць, то ілгуць.  
А чаму-ж во карты знаюць?  
Кара Божья ждзэ ўсіх вас!  
Пекла будзе!“ .. і так чысьціў  
Бацькоў гэных цэлы час...  
.....  
Дык во пры здарэнні гэтым  
І карысць была людзям,  
А тым часам ксёндз с прыгоды  
Лоўка выкруціўся сам.  
Альбэрт Паўловіч.

пры прадажы — 2 м. 26 ф., пры куплі — 2 м. 30 ф.

Пазычковая каса бярэ 6%.

× Арэшт владзейскай хэўры. За апошні час было многа крадзежоў з умомам. Цяпер удалося спаймаць пяць узломшчыкоў і чацьвёра памочнікоў іх, хаваўшых крадзеныя рэчы. Усе яны прызналіся на толькі да вядомых, але і да невядомых дагэтуль паліцыі краж. Аднак, німа надзеі, каб украдзеныя рэчы ўдалося вярнуць іх валадзельцам.

× Тэмпература. Найвышэйшая і найніжэйшая тэмпература за апошніе дні была (на Цэльсію):

за дзень з	на	найвыш.	найніж.
з 14	на 15	- 2°	- 11°
"	з 15	+ 1°	- 4°
"	з 16	- 2,5°	- 13,5°
"	з 17	- 5,5°	- 12°

## З усяго Краю.

Самазваныя „рэвізор“.

СКОРБУЦЯНЫ, Віленск. пав. Селянін Адольф Фронцкевіч за дзержаў на дарозі даўве кабаты і, выдаваючы сябе за урадніка, адабраў ад іх бульбу. Фальшывага „рэвізора“ віленскі акружны суд засудзіў на год у вастрог.

Высокі госць.

ЛІДА. 8 лютага Глаўнакамандуючы на Усходзі адведаў лідзкія школы.

Сьнежныя мяцеліцы.

ЛІДА. Даносаць аб сьнежных мяцеліцах у Лідзкім павеці. Дарогі гэтак занесены сьнегам, што на іх нельга праехаць. Іх цяпер расчышчаюць.

Вылаўліваньне спірту.

БАЯРЫ. На пляцу быўшага бравара робяць пробу дастаць з зямлі выліты спирт асобнымі прыладамі. Гэткая спроба удалася добра у Плянтах.

Абарот коопэратывы.

БЕЛАСТОК. Гадавы абарот цэнтральнай коопэратывы пры Мікалаеўскай вул. 28 быў у тым гаду 213.839 м. 46 фэн.

Атэрыцьце лёмбарду.

ГРОДНЯ. У панядзелак, 19 лютага, ў малым домі на панадворку ратуша аткрыўся местовы лёмбард. Лёмбард пад залог рэчэй дае грошы, або — на жаданьне, — прадае іх за магчыма вышэйшую цэну. Место Гродня атказвае за заложныя рэчы ўсім меньнем сваім у паказанай на квітох суме.

Віцьцё скаціны.

ГРОДНЯ. Па загаду гродзенскага граданачальніка з 11 лютага, забіваць скаціну не ў местовай бойні забаронена. Гэтак сама забаронена ўвазіць сьвежа пасоленае мяса. За парушэньне гэтаго карацімудь штрафам грашмі да 6.000 марак або вастрогам да 6 месяцаў.

Гадоўля авец.

СУВАЛКІ. Ваколіцы Сувалак асабліва прыгодны дзеля гадоўлі авец. Немцы ня могуць зразумець, чаму пры тамтэйшых ідэальных варунках дзеля гэтаго кожны селянін не завімаецца гадоўляй авец. Праўда, тутэйшую пароду

авец трэба палепшыць, мешаючы з іншымі, каб яна давала больш воўны.

Справы аб душэгубство.

ПЕСЕЖЫ. У лістападзі 1916 г. тут забілі старасту Рэйгардта, 61 гадоў, за тое, што ён, спаўняючы загады нямецкай уласці, заўляў аб работніку Палюкайтисі, каторы займаўся канакрадацтвам. Палюкайтис падпільнаваў Рэйгардта і застрэліў яго з рэвольвера.

Сувальскі акружны суд 10 лютага засудзіў убіўду на сьмерць ЮРГЕЛЕУШЧЫНА. 9 ліпеня таго году млынара Плашчкоўскаго, яго жонку і дзетку знайшлі забітымі у млыне. Іх трупы былі пакрыты ранами, зробленымі нажом.

Падарэньне пало на селяніна Флёр'яна Чэрвіса, чалавека грубаго і склоннага да ўселякіх гвалтоў, катораго ўжо не раз судзілі за канакрадацтва. Сувальскі акружны суд, прымаючы пад увагу, што зусім цвёрдых доказаў віны яго не было, але былі надта сільныя удкі, засудзіў яго не на сьмерць, а ў папраўчы вастрог.

Нашырэнне ковенскаго павету.

КОУНА. Яноўскі павет, каторы, як вядома, касуць, будзе называцца сельскім паведам Коўны і будзе прыслушаць ковенскаму граданачальніку.

Найвышэйшыя цэны.

ПІНСК. Камэндант Пінска назначыў найвышэйшыя цэны: на вялікія апэльцыны — 26 фэн., на малыя — 17 фэн., на дытрыны — 13 фэн. С прычыны таго, што укрываць скоры псуваюцца тавары — трудна, таргоўцы хоч-ня-хоч прымушаны будучь дзержацца на значэньне цэн, і грамадзяне іншых мест могуць пазаздэсьціць пінчукам танных апэльцын.

## ВЕСТКІ З РАСЕІ.

Пецябурская канфэрэнція.

ШТОКГОЛЬМ. Шведзкія газеты пішучь аб пецябурскай канфэрэнціі саюзнікоў:

Развязка фінансовых пытанняў стайць для Расеі на першым месцы. З гэтай прычыны ясна, што расейскі міністэр фінансоў і дабіваецца аканчацельнай развязкі іх.

Англіцкі урад загадаў сваім дэлегатам, каб яны, будучы ў Пецябурзі, зрабілі на цара націск дзеля перамены расейскай унутрэнняй палітыкі. Апроч таго, ім загадано высьніць усе пытаньня аб снарадах і артылерыі, ды развязаць пытаньне, на якіх фронтах будзе найбольш карысна іх ужыць. Англія дамагаецца: 1) кантролю над грашымі, якія Англія дае; 2) перамены ўнутрэнняй палітыкі Расеі згодне з англіцкімі жаданьнямі; 3) каб кіраўнічыя месцы ў расейскім правіцельстве занялі-бы людзі, угодныя Англіі.

ШТОКГОЛЬМ. Англіцкія дэлегаты на пецябурскай канфэрэнціі востра выступалі проці непопулярных у Англіі Голіцына і Пратопопова і зрабілі апошняму аткрыты бойкот, адмовіўшыся быць

на устроеным ім банкэці. Затое яны стараліся здабыць прыхільнасць у думскіх кругах, вядучы з дэпутатамі гутаркі аб найтайнейшых справах. Работы гэтых дэлегатаў трэба прыпісаць газетным чуткі аб назначэньні Трэпова, да катораго у Англіі адносяцца прыхільна.

Рэвалюцыйны рух.

КОПЭНГАГА. Арэштваны 11 членаў Думы — социал-дэмакратоў, каторыя належаць да ураду ваеннаго камітэту. Іх вінавацяць у змові проці баспечнасьці грамадзянства. Як кажучь, сьледзтво паказало, што яны апрацавалі плян усерасейскай рэвалюціі.

КОПЭНГАГА. „Berlingske Tidende“ даносіць с Пецябурга, што двое невядомых людзей на вуліцы напалі на марскога міністра Грыгоровіча. Грыгоровіч, маючы аружжэ, не спужаўся і даў адпор нападаўшым, каторыя ўцяклі.

ШТОКГОЛЬМ. Расейскія газеты даносаць, што расейскія ўласці выкрылі падгатоўку рэвалюціі ў легальных работніцкіх саюзях. Социалісты, як кажучь, пастанавілі ускорыць рэвалюцію ў найбліжэйшых тыднях, не дажыдаючы канца вайны. Знакам дзеля рэвалюціі мелася быць масовая дэманстрація проці вайны.

Есць чуткі, што да гэтай справы замешаны маршалак ваенна-прамысловаго камітэту, Гучков, і рад прэдстаўнікоў партіі кадэтоў.

АПАРАНДА. У Фінляндіі выкрылі вялікую палітычную змову, да якой замешаны больш за 100 асоб.

Палітычнае ажыўленьне.

ЖЭНЕВА. У пецябурскіх думскіх кругах пануе вялікае ажыўленьне. У апошні аўторак адбылося у маршалка Думы, Родзянкі, засяданьне камітэту абароны гасударства. На ім былі члены Дзержаўнай Рады і Думы і маршалкі ваенна-прамысленых камітэтоў, Гучков і Коновалов. На засяданьні адзначывалася, што загад цара ў яго рэскрысьце на імя Голіцына ня споўнен, бо ў габінеці німа аднаго. Камісія ўпаўнамочыла генэрала Белякова сказаць аб гэтым цару.

Пратопопов астаецца.

ШТОКГОЛЬМ. «Бірж. Вед.» пішучь, што міністэр унутрэнных спраў, Пратопопов, астаецца на сваім месцы, ня гледзячы на ўсе гутаркі аб яго адстаўцы. Усе гэтыя гутаркі узняліся с таго, што Пратопопов заявіў сваім палітычным прыяцелям, што пры некаторых варунках ён пакіне сваё месца. Гэту думку ён цяпер, відаць, аткінуў.

Са свайго боку «Рэч» пішэ, што Пратопопов выедзе заградніцу.

Паварот Сазонова?

КОПЭНГАГА. Паводлуг пецябурскіх вестак, спадзяюцца, што Сазоноў ізноў вернецца на месца міністра. Сазоноў у такім прыпадку займець месца міністра фінансоў замест Барка.

Грозьба голоду ў Фінляндіі.

АПАРАНДА. У Фінляндіі адчуваецца значная недастача збожжа і іншых важнейшых спажыву-

ных прадуктоў. Фінляндзкі саюз імпоргэроў кажэ, што яму не ўдалося раздабыць вялікаго запаса спажывуных прадуктоў, а тых, якіе ёсць, хошціць толькі на 2 месяцы.

Развіцьце руху праз Архангельск.

МАЛЬМЭ. На засяданьні бюджэтнай камісіі Г. Думы было заяўлена, што праз Архангельскі порт у тым гаду — дзякуючы зробленым палепшэньням — прыбыло ў 60 разоў больш тавароў, чым за апошні год перад вайной.

Новая параходная лінія.

ШТОКГОЛЬМ. Акцыйнае параходнае таварыства „Сібір“ маіцца ў гэтым гаду наладзіць беспасрэдняе зносіны праз Карскае мора між усходнім узбярэжжэм Амэрыкі і усцём Енісея. Першыя караблі прыбудуць у канцы верэсьня або ў пачатку кастрычніка.

Румынія ў руках Расеі.

ШТОКГОЛЬМ. Як пішэ „Рэч“, між расейскім і румынскім правіцельствам ідуць перэгаворы аб назначэньні расейскаго цывільнаго губэрнатару ў апынуўшайся ў руках Расеі часьці Румыніі.

Адгалоскі ўзрывоў.

БЭРГЕН. Падарожны с Пецябурга апаведае, што ён быў у Архангельску ў часі быўшых там узрывоў. Узрыў здарыўся ў ваенным порці пры разгрузцы аднаго параходу з амуніціей. Узрыў быў гэткі сільны, што ўсе жывыя стварэньня на 1 кілём. навакол былі забіты або ранены. Страты лічаць блізка на 50 мільёноў рублёў.

## З усяго сьвету.

Міжнародная каталіцкая унія.

ДУРЫХ. 12 і 13 лютага тут адбылася канфэрэнція прэдстаўнікоў каталіцкіх партій Аўстрыі і Швэйцарыі. Папэжу паслалі тэлеграму с прыветам. На канфэрэнціі ішла гутарка аб праекці утварыць міжнародную каталіцкую унію.

## ТЭЛЕГРАМЫ.

Нямецкія апавешчэньня:

16.ІІ. Заходні тэатр:

Фронт Рупрэхта Баварскаго: На паўночным усходзі ад Армант'ер, на палудні ад каналу Лябасэ і ў ваколіцах Соммы да ночы быў сільны агонь артылерыі. Сабраную ў акопах пяхоту ворагоў за дзержываў артылерыйскі агонь, і з гэтай прычыны атак не было.

Фронт нямецкаго Насьледніка: У Шампані, на поўдні ад Ріпон, пасья удачнай падгатоўкі артылерыйскім і мінамётным агнём, наша пяхота здабыла штурмам чатыры лініі ворагоў на шырыні 2600 мэтроў і на 800 мэтроў у глыб. Узяты ў палон 21 афіцэр і 837 салдатаў, адабыты 20 кулемэтоў і 1 мінамёт. У вечары і сягонья



раніцай ворагі вялі дарэмна контратакі, каб адабраць назад утрачэныя пазыцыі. На заходнім беразі Мозэля нямецкія патрулі дайшлі да 3 лініі ворагоў і вярнуліся з 44 палоннымі французамі.

Работа лягуноў з абедзвех старон была значная. Ворагі утрацілі 7 самалётоў.

#### Усходні театр.

**Фронт Леопольда Баварскага:** Між Балтыцкім морэм і Днестрам пры сьнежнай мяцеліца баевая работа была жывейшая толькі ў некаторых пунктах. Пры Быстрыцы Салотвінскай адбіта расейская атака.

На фронтах эрц-герцога Іозэфа, Макензэна і Македонскім—без выдатных прыпадкоў.

#### 17. II. Заходні театр.

**Фронт Рупрэхта Баварскага:** На фронці Артуа і ў ваколіцах Соммы артылерыйская бітва дайшла значнай сілы. На поўдні ад Мірамона адбіты сільны англіцкі штурм, прыгатаваны барабаным агнём.

**Фронт нямецкага Наследніка:** На раце Эн і ў Шампані, на поўдні ад Ріпон, адбіты наступленьня французоў. На Сомме нашы лягуні ўзарвалі ў ворагоў некалькі складоў са снарадамі. Узрывы і трасеньне зямлі былі заўважаны ў С. Кантэн.

#### Усходні театр.

**Фронт Леопольда Баварскага:** Пры Іллушце, ў ваколіцах Луцка, пры Зборове, на поўдні ад Барэжан і на палудзённым заходзі ад Станіславава адбіты расейскія патрулі.

**Фронт эрц-герцога Іозэфа:** На вяршынях на поўначы ад Ойтоса ад раніцы узняліся бітвы.

На фронці Макензэна і на Македонскім фронці без выдатных прыпадкоў.

#### 18. II. Заходні театр.

**Фронт Рупрэхта Баварскага:** Сільныя патрулі ворагоў пасыла вострай падгатоўкі агнём прававалі ўварвацца ў нашы акопы на поўначы ад Армант'ер, на паўночным заходзі ад Ліль, на поўначы ад каналу Лябасэ і пры Рамсар. Яны былі адбіты часцю штыкамі, часцю агнём, ды пакінулі нам палонных. Пасля адбіцця 18 лютаго вечарам штурму ворагоў на поўдні ад Мірамона, ворагі ўначы умацавалі свой агонь артылерыі і атакавалі наабапол Анкр. У часі трываўшых увесь дзень бітвы пераменным пшчасьцем мы ўзялі 130 палонных, 5 кулемётоў, ды пасля пакінулі ворагам нашы пазыцыі ў вырвах. На поўдні ад Піс адбіта вострая атака англічан. Усе пазыцыі ў нашых руках. Пры Уаз патруль прывёў 14 палонных.

**Фронт нямецкага Наследніка:** У Шампані ворагі паддзержывалі востры артылерыйскі і мінамётны агонь проці нашых новых пазыцыяў пры Ріпон. Атак не было.

Уначы на 17 лютаго адзін з нашых лягучых караблёў скінуў многа бомб на место і порт Будонь.

#### Усходні театр.

**Фронт Леопольда Баварскага:** Пры Лавкесі, на палудзённым заходзі ад Дзвінска, нашы патрулі ўварваліся на расейскія лініі і прывялі назад каля 50 палонных.

**Фронт эрц-герцога Іозэфа:** У гарах на поўначы ад даліны Ойтос расейцы перэсталі штурмаваць, калі першая хваля штурмаваўшых была аткінута нашым агнём.

**Фронт фэльдмаршала Макензэна:** Нічога новага.

**Македонскі фронт:** На поўначы ад возера Дойран аткінута атакаваўшая рота англічан.

#### Аўстрыяцкае апавешчэньне.

ВЕНА 16. II. Усходні театр: (гл. нямецк. апав.).

**Палудзённа-усходні (албанскі) фронт:** Францускі полк з артылерыяй атакаваў стаяўшых на заходзі ад Корку аўстрыяцкіх егроў і албанскіх дабрэвольцоў, каторыя, не прыняўшы бітвы, адыйшліся на свае пазыцыі ў гарах.

#### Адстаўка эрц-герцога Фрыдрыка.

ВЕНА. Б. Глаўнакамандуючы аўстрыяцкімі сіламі фэльдмаршалак эрц-герцог Фрыдрых атрымаў адстаўку, як намеснік Імператара, і назначэн дзеля спецыяльных загадоў пры глаўнай кватэры.

#### Цяжкая проба.

ЛОНДОН. Міністэр Гендэрсон у сваёй прамові ў Манчэстэры ўчора сказаў:

„Мы адчуваем, што наш адважны народ і нашы саюзнікі павінны будаць у найбліжэйшых месяцах выдзержаць цяжэйшую, чым калі, пробу. Я зусім згаджаюся з гэтай думкай“.

#### Грэцкая трагедія.

БЭРН. «Corr. della Sera» даносіць:

Грэцкае насяленьне думае, што саюзнікі грозьбай голаду хочаць вызваць рэвалюцыю проці караля. Але ад блокады расьце і укрытая ненавісьць да старонікоў Вэнізэласа, каторыя найбольш вінаваты ў блокадзе і гвалтах саюзнікоў.

#### Разрыў між Амэрыкай і Нямецчынай.

РОТТЭРДАМ. Амэрыканскі парлямэнт прыняў праект закона, паводлуг каторага на флот асыгнуецца 1 мільярд 200 мільёноў марак.

БЭРЛІН. Нямецкі пасол у Вашынгтоне, гр. Бэрнсдорфф, сказаў журналістам, што ён пераконан аб немагчымасьці нямецка-амэрыканскай вайны.

#### БЛОКАДА АНГЛІІ.

БЭРЛІН. Імператар выдаў прыказ для флоту, ў якім, між іншым, гаворыцца:

„У станоўчай бітве, якая нас ждэ, мой флот павінен ужыць проці нашых ворагоў, як аружжэ, голад, перарываючы ўсеякімі спосабамі іх марскія зносіны... Я спадзяюся, што падводныя лодкі зламаюць ваяўнічае настраеньне нашых ворагоў.“

БЭРЛІН. Адна падводная лодка, якая да лютаго затапіла 16.000 тонн, затапіла ад 9 да 14—5.000.

ЛОНДОН. Ллойд даносіць, што ад 1 да 8 лютаго затолены 146 караблёў.

БЭРЛІН. У 24 гадзіны адна з нашых падводных лодак затапіла 4 параходы ёмкасьцю разам 51.800

АЛЕКСАНДРЫЯ. Затолены два англіцкія параходы с пшаніцай 11.000 і 10.000 тонн.

РОТТЭРДАМ. Паводлуг тутэйшых ведамасьцей, у Англіі плацяць ужо ўсеякую цэну за масло.

БЭРЛІН. Вярнуўшыся с падарожы падводныя лодкі даносаць,

што ў Паўночным моры яны не бачылі ніякага параходнаго руху.

КОПЭНГАГА. „Politiken“ піша: „Знішчэньне да студня 1917 году параходы мелі 4 1/2 мільёны тонн ёмкасьці, — значыць, дзiesiąтую часць ёмкасьці ўсіх параходаў сьвету.“

БЭРН. Агенцтва „Nationale“ даносіць, што амэрыканскі параход „Luman Law“ затолен аўстрыяцкай падводнай лодкай.

#### Спіс ваенна-палонных з нашаго краю.

З Вільні і Віленскай губэрні.

#### Hauptfestungslazarett Posen.

Шапіро Самуэль, Даўгінаво.  
Канторовіч Юдэль, Азарцы.

#### Табор для ваенна-палонных Sprottau.

Блажэвіч Язэп, Хмызэлька.  
Карлэ Владыслаў, Ново-Вілейск.  
Кяпска Броніслаў, Залесьсе.  
Шількевіч Валер'ян, Дайгічах.  
Козакевіч Вінцэнт, Чуркі.  
Цвіклінскі Юльян, Ашмяна.  
Стэфановіч Александр, Кавалеўшчына.

Смогур Фаб'ян, Сьвілішкі.  
Слыковіч Вінцэнт, Табарышкі.  
Малец Антон, Навасёлкі.  
Тарэйліс Станіслаў, Мешкаліва.  
Левіцкі Казімір, Роскош.  
Сеніца Вінцэнт, Кролькі.

Гудэйко Аўгустын, Сташкунішкі.  
Недзьеўскі Адам, Сычымента.  
Мазукевіч Адам, Стадаловы.  
Міхняніч Міхаіл, Ледзішкі.  
Кульніс Ян, Рызьны.  
Ківільшэ Эдвард, Вішніцы.  
Сакалоўскі Александр, Засьпонак Магазін.

Рамулевіч Тамаш, Полоцішкі.  
Гайдоновіч Вінцэнт, Прены.  
Володзевіч Александр, Стольгау.  
Сімачко Тамаш, Малэ-Серапкі.  
Янкоўскі Франц, Паставы.  
Тубіс Броніслаў, Падліпаны.  
Зыткевіч Вінцэнт, Вільня.  
Архімовіч Антон, Пловіно.  
Вісьняк Ян, Гаўлі.  
Граблінскі Якаў, Жвіранкі.  
Шут Адам, Шуты.  
Рыхліцкі Вінцэнт, Сьвідно.  
Шышко Станіслаў, Камёнка.  
Верцвіч Броніслаў, Кусе.  
Кальбун Язэп, Ваплаве.  
Годзіцкі Ян, Мепаны.  
Вісьнеўскі Станіслаў, Шумілішкі.  
Баневіч Антон, Аколца Кульны.  
Вешорт Нікадэм, Ведвічы.  
Кухарскі Пётр, Выауткі.  
Багдаевіч Язэп, Кальмішкі.  
(Далей будзе).

## А В В Е С Т К І.

### КНИЖНИЦА

Віленская вул., 33

дае да чытаньня кніжкі ў беларускай, нямецкай, расейскай і французскай мовах.

Важна для гуртоўных купцоў, кантын, маркетанскіх крам і палевых кнігарэнь.

### ВЫДАВЕЦТВО АТКРЫТАК А. І. ОСТРОВСКІ, ВАРШАВА, Беляньска 18.

Выдавецтво расейскіх і польскіх артыстычных твораў. Каля 500 прымернікоў аткрытак з найслаўнейшых расейскіх і польскіх абразоў.

Польскія, расейскія, украінскія і іншыя тыпы, апараты і віды. Аткрыткі з відамі ўсіх мест у занятых землях.

### Першаклясоее выпаўненньне па таных цэнах — ніжэй конкурэнці.

Пробныя комплекты высылаюцца пасля прысылкі напярэд 5—10 марак.

Выйшоў з друку і прадаецца

## Беларускі Календар на 1917 г.

(у двух асобных выданьнях: лацінск. і руск. літэрамі)

цэна 20 кап. (40 фэн.)

у дадатку — КАРТА БЕЛАРУСІ.

Прадаецца у Беларускай Кнігарні у Вільні, Завальная 7.

### Нямецкі Тэатр у Вільні

Пагулянка.

Дырэкцыя: Іозэф Гейсэль.

8 гадз. Сягонья, у панядзелак, 19 лютаго 8 гадз. народнае прэстаўленьне па нізкіх цэнах

#### „Страдэльля“,

опера ў 3 актах Флотова.

8 гадз. У аўторак, 20 лютаго 1917 г.: 8 гадз.

#### „Грэтхэн“,

фарс Давіса і Ліпшыца.

8 гадз. У сераду 21 лютаго 1917 г. 8 гадз.

#### „Дом с трэма дзядучынамі“,

У чацьвер: першы раз „ЦЫГАНСКІ БАРОН“.